



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

23/18

Minuti tat-tlieta u għoxrin (23) Laqgħa tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar t-Tnejn 11 ta' Gunju, 2012 fil-6.00 ta' filgħaxija.

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku (telaq fis-7.00 ta' filgħaxija)
	Is-Sinj. Mariella Micallef	-	Kunsillier
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier
	Is-Sur Edwin Formosa	-	Kunsillier (wasal fis 6.05 ta' filgħaxija)
	Is-Sinj. Louise-Anne Gusman	-	Aġent Segretarju Eżekuttiv
Assenti u skużati	Is-Sur Cleaven C. Bugeja	-	Kunsillier (bagħat ittre, li ser jizzewweg)
Mistiedna	Is-Sinj Romina Periči Ferrante	-	Accountant

Aġenda:

- 1 Talba
- 2 Qari u Approvazzjoni tal-Minuti - Il-minuti tal-laqgħat : 20/18 (22/12/2011); 1/18 (6/1/2012); 2/18 u 3/18 b'urġenza (19/1/2012); 4/18 u 5/18 b'urġenza (8/2/2012); 6/18 u 7/18 b'urġenza (16/2/2012); 8/18 u 9/18 b'urġenza (20/2/2012); 10/18 (23/2/2012); 11/18 u 12/18 b'urġenza (8/3/2012); 13/18 u 14/18 b'urġenza (14/3/2012); 15/18 u 16/18 b'urġenza (20/3/2012); 17/18 Laqgħa Pubblika (24/3/2012); 18/18 (24/4/2012); 19/18 u 20/18 b'urġenza (27/4/2012) u 21/18 (16/5/2012).
- 3 Puntj li johorgu mill-minuti.
- 4 *Schedule of Payment.*
- 5 Kommunikazzjoni mis-Sindku.
- 6 Mozzjoni *Day Centre.*
- 7 Aġġornament.

Il-laqgħa bdiet fil-5.38 ta' filgħaxija.

1 *Laqgħa 20/12 bid-data 22 ta' Diċembru 2011*

1.1 In-numru tal-laqgħa 20/12 għandhu jinbidel għal 18/17. In-numri tal-laqgħat preċedenti tas-sena 2011 kienu saru mill-Aġent Segretarju Eżekuttiv ta' qabel u għalhekk il-

Kunsillieri talbu biex din il-laqgħa imsemmija titranga bin-numru t-tajjeb. L-ASE Ms Louise Gusman hadet nota ta' dan.

1.2 Punt 2.45 – Din il-minuta għandha tinqata' kollha u jitnizzel l-ispjegazzjoni tal-accountant is-Sinj Perici Ferrante: ~~L'Accountant~~ qalet li jridu joħorgu € 236,000, u li jkollhom €250,000 jekk jirdoppjaw imma, xorta waħda hemm bżonn li joħorgu € 2000,00 oħra. ~~Għal Misraħ Santa Venera imorru għal UIF. Jekk nużaw embellishment u nużaw il-madum? Fil-parking bay jagħmlu madum?~~ L'Accountant qalet li jridu joħorgu €236,032, mill-Fondi tal-Kunsill għall-Proġett tal-PPP, meta giet ikkalkulata l-istima fuq wiċċ ta' 2". Dan għaliex it-Tender ammonta għal €257,263 + 10% Provision għal Variations -5% Management Fee. Il-Gvern Ċentrali kien ser jagħti Grant ta' €84,896 skont e-mail ta' Joseph Tabone datata 26/01/2011. Għalhekk wara li tgħodd il-Water Servicing ta' 4 toroq, bil-Water Servicing ta' Misraħ il-Barrieri mhux inkluża, li jammontaw għal €52,088.97, toħrog il-figura ta' €236,032. Issa jekk it-toroq ser jingħataw wiċċ ta' 3", u l-istima irduppjat, ser ikun hemm bżonn li joħorgu xi € 200,000 oħra.

2 **Laqgħa numru 6/18 bid-data 16 ta' Frar 2012**

2.1 Punt 1

2.1.1 Saret diskussjoni fuq l-attendenza ta' din il-laqgħa. Il-Kunsillier Stephen Sultana informa lil-Kunsill li huwa kien kiteb lill-Bord tal-Governanza fuq din il-kwistjoni imma s'issa għad ma għandhux risposta. L-ASE għandha tikteb b'urgenza lid-Dipartiment biex tieħu parir. Il-Kunsillier is-Sur Sultana ma jaqbilx li kemm huwa kif ukoll is-Sur Edwin Formosa u s-Sur Cleaven Bugeja gew imnizzla bħalha assenti meta huma kienu attendew għal din il-laqgħa imma telqu b'protesta u b'solidarjeta' mas-Sur Formosa. Is-Sur Sultana xtaq li ssir korrezzjoni tal-attendenza u li jittiehed vot.

2.1.2 Is-Sindku wiegeb li għall-laqgħa b'urgenza numru 6/18 huma kienu telqu u kienu diga' kitbu lid-Dipartiment. Għall-laqgħa li saret b'urgenza, huma ma kienux preżenti u li din il-laqgħa kellha tkun b'urgenza u li jiġi diskuss materja waħda u dan kollu kien qiegħed bil-miktub. Dak in-nhar it-tliet Kunsillieri kienu qabdu u telqu l-barra.

2.1.3 Is-Sur Sultana qal li huma kienu talbu għall-suspenzjoni tal-laqgħa.

2.1.4 Is-Sindku sostna li l-Kunsillier Formosa qabad u telaq il-barra.

2.1.5 Is-Sur Charles Camilleri qal li jistgħu jerggħu jitolbu lid-Dipartiment għal parir. Jekk jivvotaw, huwa kien ser jastjeni.

2.1.6 Is-Sindku qal li l-laqgħa suppost kienet għall-materja waħda u li l-Agenda kienet ta' materja waħda il-'Financial Statement'. Il-Kunsillier is-Sur Formosa ma kellux dritt jiddiskuti materja oħra. Waqt il-laqgħa tal-*Financial Statement*, it-tliet Kunsillieri ma kienux preżenti u għalhekk il-laqgħa ma setgħetx titkompla peress li telqu qabel ma bdiet il-laqgħa. Il-laqgħa ma tibdiex meta trodd is-salib għax fil-fatt dak in-nhar, kif is-Sindku radd is-salib, qabez il-Kunsillier is-Sur Formosa u talab sospensjoni.

2.1.7 Is-Sindku qal li l-ASE ser tikteb lid-Dipartiment tal-Gvern Lokali imma mhux ser jistennew izjed minn 15-il gurnata biex jieħdu risposta. Id-Diskussjoni tkomplet u s-Sindku fakkarhom li l-Kunsill digħa' kellu twegiba mil-avukat tad-dipartiment fuq kwistjoni ta'

laqgħa b'urgenza li tiddiskuti biss materja waħda u li meta tingħad it-talba il-laqgħa tkun għada ma bdiex. Is-Sindku sostna li ser jiktbu lid-Dipartiment u jekk il-Kunsill jibqa' mingħajr risposta, il-Kunsill jiddeċiedi u jibqa' għaddej bil-minuti tal-laqgħat l-oħra.

2.1.8 Is-Sur Sultana qal li huwa ma jemminx li se jorbtu id-Dipartiment b'giljottina peress li l-minuti tal-laqgħat segwenti ma jistgħux jiġu diskussi minħabba f'hekk.

2.1.9 Is-Sindku stqar li l-awditur kien għibed l-attenzjoni tal-Kunsill dwar is-serjeta' tat-teħid tal-attenzenza. Is-Sur Anastasi qal li għalih il-minuti huma tajbin u ppropona li l-Kunsill jikteb lid-Dipartiment tal-Gvern Lokali u lid-Dipartiment bl-ikbar urgenza, jibgħat risposta. Il-proposta giet issekondata mil-Kunsillier is-Sur Charles Camilleri.

2.1.10 Is-Sur Sultana talab li jekk wara ċertu żmien ma jkollhomx risposta mid-Dipartiment, il-Kunsillieri jieħdu vot.

2.1.11 Is-Sindku qal li l-ewwel id-Dipartiment irid jagħti direttiva u jekk id-Dipartiment ma jagħtix direttiva, il-kaz jerġa jittressaq waqt laqgħa oħra.

3 *Laqgħa numru 7/18 bid-data 16 ta' Frar 2012*

3.1 L-ASE għandha tipprezenta l-ittre tal-Kunsillier is-Sinj Mariella Micallef peress li kienet imnizzla bħalha assenti u skużata u ma kienx hemm raġuni mnizzla. Il-Kunsillier is-Sur Sultana talab li l-ittre għandha tigi pprezentata waqt il-laqgħa li jmiss.

4 *Laqgħa numru 8/18 bid-data 20 ta' Frar 2012*

4.1 Ma kienx hemm korrezzjoni u lanqas punti mressqa mill-minuti.

5 *Laqgħa numru 9/18 bid-data 20 ta' Frar 2012*

5.1 *Punti mressqa mill-minuti*

5.1.1 Punt 1.1.8 – 2 – Is-Sur Sultana qal li fuq din il-minuta 'li l-Kunsill tagħna qed jieħu ħsieb l-imsemmija rawndebawt;' l-ELC qiegħed jieħu ħsieb ir-rawndebawt u l-Kunsill qiegħed iħallas id-dawl. Zied jgħid li l-Kunsill tilef ir-rawndebawt minn meta gie l-Papa hawn Malta.

5.1.2 Is-Sindku wieġeb li r-rawndebawt qiegħed jieħu ħsiebha l-Kunsill Lokali ta' Santa Venera, tant hu hekk illi s-Sindku għab in-bies biex inaddfu kemm ir-rawndebawt kif ukoll il-pompa. Huwa qal li f'dawn il-minuti qed jingħadu affarijiet li dak inhar ma kienux jafhuhom. Sostna li l-Kunsill qiegħed jivverifika lir-rawndebawt jieħu ħsiebha l-Kunsill u li tibqa' fil-Konfini ta' Santa Venera.

5.1.3 Is-Sur Sultana staqsa fuq l-*embelishment tal-open spaces* u s-Sindku wiġeb li dak qiegħed f'idejn il-Gvern Ċentrali.

6 *Laqgħa numru 10 (23 ta' Frar 2012); Laqgħa numru 11 (8 ta' Marzu 2012) u Laqgħa numru 12 (8 ta' Marzu 2012).*

6.1 Dawn it-tlett laqgħat kienu bla kworum.

7 *Laqgħa numru 13 (14 ta' Marzu 2012) u Laqgħa numru 14 (14 ta' Marzu 2012)*

7.1 Is-Sindku rrimarka li l-attendenza tas-Sur Edwin Formosa għandha tinbidel peress li huwa kien ma jiflaħx u allura jrid jitnizzel bħala assenti u skuzat.

8 *Laqgħa numru 15 bid-data 20 ta' Marzu 2012*

8.1 *Korrezzjoni tal-minuti*

8.1.2 Punt 1.35 – numru 3 biex tizzied 'għax mhux aċċessibbli'.

8.2 *Punti mressqa mill-minuti*

8.2.1 Punt 1.27 - Is-Sur Sultana staqsa kemm hu attrezzat il-Kunsill biex nilhqu l-iskop kollu. Rigward l-għamara tal-uffiċċju s-Sindku qal li l-Kunsill għandhu jipprovdi parti mill-għamara u lid-Dipartiment tas-Sigurta' Soċjali għandhom jiehdu hsieb li jgħibu s-sistema għall-Kompjuter. Fuq il-prezenza tal-Pulizija dan għandu jiġi offrut. Is-Sindku qal li l-Kunsill Lokali offra l-bini amministrattiv, imbagħad id-dipartiment tas-Servizzi Soċjali kellu jagħtihom risposta.

8.2.2 Is-Sindku sostna li l-Kunsillieri kienu kollha qablu li l-Kunsill Lokali mhuwiex aċċessibbli imma jekk wiehed jipparagunah ma' tal-Hamrun, ta' Santa Venera huwa ferm aħjar.

8.2.3 Is-Sur Sultana issuggerixxa li l-Kunsill jipprova japplika għal stairlift u forsi jitolbu għall-għajnuna tal-*Community Chest Fund (CCF)*. Huwa qal li jekk il-Kunsill jintagħzel mill-CCF jistgħu japplikaw għall *stair lift*.

8.2.4 Is-Sindku ippropona li l-Kunsill Lokali ta' Santa Venera jitlob għall-'*stairlift*' għall-iskop li jkunu jistgħu jaqdu in-nies li jiġu biex jużaw is-servizz tas-sigurta' soċjali. L-ASE għandha tiegħu hsieb li titlob għall-kwotazzjonijiet għall-stairlift.

9 *Laqgħa 16/18 bid-data 20 ta' Marzu 2012*

9.1 Punt 1.9 – Is-Sur Sultana semma lis-Sur Busuttil (Ta' Bandallu). Is-Sindku informa lill-Kunsillieri li huwa kien mar personalment bl-inviti tas-Sur Busuttil sabiex jattendi għall-laqgħa pubblika dwar Misraħ Santa Venera, imma la hu u l-ebda rappreżentat tal-Kumpanija m'attenda.

10 *Laqgħa 17/18 bid-data 24 ta' Marzu 2012*

10.1 Is-Sur Sultana kien ippropona li għall-laqgħa pubblika jiltaqgħu mal-*iStake Holders---* dawk li joqgħodu fl-Appartamenti fit-Toroq tal-madwar u s-Sindku oġġezzjona.

10.2 Saret diskussjoni fuq il-laqgħa tal-lokalita' jekk tkunx magħdudha mal-laqgħat normali tal-Kunsill. Is-Sur Sultana qal li din il-laqgħa mhux support tkun ufficjali għax minuti u agenda ma jkunx hemm. L-ASE għandha tara mad-Dipartiment fuq il-proċedura tal-laqgħa tal-Lokalita'.

10.3 Is-Sur Ronald Briffa telaq fis-7.00 ta' filghaxija.

11 *Laqgħa 18/18 bid-data 24 ta' April 2012*

11.1 *Korrezzjoni tal-minuti*

11.1.1 Punt 3.3.1 pagna 3, it-tieni linja – S-Sur Sultana qal li l-Kunsill kellu librerija imma kienet ~~cedew b'elf lira Maltija għamara fi zmien is-Sindku s-Sinj Elizabeth Vella.~~

11.1.2 Punt 3.3.4 biex titneħħa s-sentenza mill-ħames linja - ~~Is-Sur Sultana wieġeb li kienet saret mozzjoni waqt laqgħa oħra imma qal li ma jimpurtax u li lilu ma affettwatux.~~

11.1.3 Punt 3.3.6 Misraħ il-Barrieri ser issir fis-sena 2013 u mhux fis-sena 2012.

11.1.4 Punt 4.2.1 pagna 2 – saret korrezzjoni u tneħħew il-kliem maqtugħa – ‘kif dejjem ġejna għal laqgħat b'urgenza ~~ma naqbilx.~~ Setgħet ~~għajjat~~ tingħajjat laqgħa b'urgenza (Għoti ta' Ġieħ Santa Venera).’

11.1.5 Punt 4.2.11 Biex tinbidel il-kelma MITA u ssir 7-up.

11.1.6 Punt 4.2.13 Biex jinbidlu l-kliem Fra Guze u ssir Triq Patri Frangisk Grech.

11.1.7 Punt 5.1.3 Il-ħin kien 8.20 ta' filghaxija.

11.1.8 Punt 9.2.2 Is-Sur Sultana talab kopja tal-korrispondenza.

11.1.9 Punt 10 Biex iżżid ‘jerga’ qabel ‘jikteb’ : Il-Kunsill jerga jikteb lit-TM.

11.1.10 Punt 11.1 L-ASE tat spjegazzjoni għalfejn twaqqfet waħda mil-*Websites* li kellu l-Kunsill.

11.2 *Punti imressqa mill-minuti:*

11.2.1 Punt 3.2.3 Is-Sindku spjega li fuq l-*inspection box* il-Kunsill kien kiteb lill-pulizija peress li din kienet *inspection box* privata u ntbagħtu darbtejn il-ħaddiema fuq il-post biex jaraw x'jistgħu jagħmlu. Fil-fatt meta marru l-ħaddiema tal-Kunsill biex jagħmluha sabu li xi hadd kien lestiha.

11.2.2 Punt 3.3.1 Il-Kunsillieri komplew jiddiskutu l-librerija u fejn qegħdha l-għamara. Is-Sur Camilleri qal li l-għamara kienet ingħatat lil-Prinċipal tal-Iskola Vincenzo Bugeja Fleur de Lys Junction fejn l-iskola primarja t'isfel. Huwa żied jgħid li l-Prinċipal kienet offriet post bħalha *store*.

11.2.3 Punt 4.2.5 Is-Sur Sultana qiegħed jistenna l-korrispondenza mid-Dipartiment tal-Gvern Lokali.

11.2.4 Punt 4.2.10 L-ASE għandha tikteb lit-TM rigward il-*Bus Stop* ta' Triq il-Kanun.

11.2.5 Punt 4.2.11 Il-Kunsill iddeċieda li l-ASE tikteb lil tas-7UP biex tinforma lil-Kumpanija fuq il-*Corporate Social Fund*.

11.2.6 Punt 4.2.12 Il-Kunsill iddeċieda li l-ASE tikkonferma jekk il-Kunsill irċevix risposta mit-TM dwar Triq San Pawl.

11.2.7 Punt 4.2.13 Biex titranga l-isem tat-Triq minn 'Patri Fra Guze' għall-'Triq Frangisk Grech'. Il-Kunsill saħaq fuq l-importanza li jsir xogħol fuq it-toroq skont il-prioritajiet li jagħti l-Kunsill stess.

11.2.8 Punt 5.1.2 Il-Kunsillier Stephen Sultana kien bagħat ittra lil-ASE bid-data 21 ta' Mejju 2012 u jixtieq li s-Sindku jagħtih risposta fuqha. Is-Sindku saħaq li l-ittra għet interpretata ħażina mill-Kunsillier Sultana u li huwa kien kiteb u ta' spjegazzjoni dwar il-kaz. Is-Sur Sultana kien kiteb lill-Bord tal-Governanza u s-Sindku kien bagħat l-ispejgazzjoni lill-Bord tal-Gvernanza kif ukoll, lid-Dipartiment tal-Gvern Lokali.

11.2.9 Punt 5.1.4 Is-Sindku nforma lill-Kunsillieri li l-aħħar pjanta ta' Misraħ Santa Venera għadha mhux lesta peress li s-Sur Charles Scerri kellu jagħtih il-qisien tal-pedestal tal-istatwa u minhabba xi alterazzjoni oħra. Is-Sur Sultana talab li jkollu l-istima finanzjara u l-pjanta.

11.2.10 Punt 7.1.1 Is-Sur Sultana staqsa jekk kienx hemm xi zviluppi fuq il-latrina. Is-Sindku spjega li l-Kunsill kien lest li jimxi pass il-quddiem u li jhallas il-kontijiet pendenti tad-dawl u l-ilma li kien hemm. Huwa baqa' mas-Segretarju tal-Klabb tal-Boċċi li kellu jkellem lill-Kumitat biex jirrimedjaw. Is-Sur Charles Camilleri qal lill-Kunsill kien ħallas taħt protesta. Is-Sindku fil-fatt informa lis-Segretarju l-gdid tal-Klabb tal-Boċċi li fir-riċeviment tal-Festa tal-2012 kienu stiednu lill-Kunsillieri kollha minbarra lis-Sindku. Is-Sindku informa lill-Kunsillieri li s-Segretarju kellu jerga jiltaqa' miegħu ħalli jinfurmah x'iddeċieda l-Klabb.

11.2.11 Punt 7.1.2 Is-Sindku fakkar lill-ASE sabiex tikteb lill-Perit Bezzina fuq ix-xogħol fuq bankini taż-żewġ naħat ta' Triq San Guzepp waħda sa qabel ir-residenza tas-Sur Michael Caruana u l-oħra sal-ħanut tal-Pizza.

11.2.12 Punt 7.1.3 L-ASE infurmat lill-Kunsillieri li kienet kitbet lil waħda mill-applikanti u din ma kienetx kitbitilha lura. Infurmathom ukoll li l-Kunsill Lokali dalwaqt ikollu żewġ studenti mill-*Business and Commerce Institute* tal-MCAST u dawn ser jaħdmu 125-il siegħa bla ħlas.

11.2.13 Punt 7.2.4 Il-Kunsillieri ġew infurmati li d-deċizzjonijiet fuq l-iskrivani jiddeċiedi l-Kunsill fuqhom u deċizzjonijiet tas-Segretarju Eżekuttiv jiddeċiedi d-Dipartiment tal-Gvern Lokali.

11.2.14 Punt 9.2.2 Il-Kunsillier Stephen Sultana reġa' talab għall-korrespondenza li kiteb is-Sindku dwar l-eks ASE is-Sur JM Formosa.

11.2.15 L-ASE gibdet l-attenzjoni li n-numri tal-minuti li kien ipprepara l-eks ASE is-Sur Formosa kellhom is-sena mnizzla bin-numru 18 meta suppost in-numru taqħhom kellu ikun 17.

11.3 *Schedule of Payment*

11.3.1 Il-Kunsillier Stephen Sultana ġibed l-attenzjoni għan-numru 23 li huwa l-ħlas dovut għall-Avukat Sladden. Is-Sindku spjega fuq il-każ li l-Kunsill kellu fuq mandat ta' inibizzjoni mis-Sinj Pauline Abela minħabba l-istores/graxxijiet li għandha fi Triq Salvinu Spiteri. Is-Sindku zied jgħid li kemm hu kif ukoll l-ASE kellhom jitilgħu l-Qorti minħabba l-każ. Is-Sindku informa lill-Kunsillieri li kellhom jitilgħu l-Qorti minħabba l-każ tan-Nutar Critien li allega li laqgħat is-sump tal-karozza mal-*hump* ta' Triq Braille. Is-Sindku zied jgħid li huwa xtaq jappella għas-sentenza peress li fl-imsemmija Triq kien hemm kemm tabella li tindika l-*hump*, zebgħa mal-*hump* u anka dawl bizzejjed. Imma l-ritratti li ġew murija l-Qorti kienu mehudin ħazin, għax ittiegħdu filgħodu u, mhux billejl u, li ttiegħdu min-naħa li ma wriex kif kienu jidhru s-sinjali. Is-Sindku ma jafx kif il-każ intrebaħ peress li l-imputatt ma kienx induna mill-ewwel li kellu l-ħsara imma u, meta wasal il-Gżira, mill-mera seta' jara xi qtar taż-żejt tal-magna tal-karozza.

11.3.2 Issemmi ukoll zewġ kontijiet tal-RJC fejn l-eks ASE is-Sur Formosa ma ridx li jhallas. Fil-fatt is-Sindku spjega li wiehed mill-kontijiet tħallas u wiehed li jammonta għal xi €600 ma tħallasx.

11.3.3 Il-Kunsillier Stephen Sultana ġibed l-attenzjoni li Triq il-Kanun hdejn il-*culvert* u l-Palazz l-Aħmar għandhom bżonn jitnaddfu sew mill-kuntrattur tal-knis. L-ASE għandha tinforma lill-kuntrattur dwar dan.

11.4 Il-laqgħa spiċċat fit-8.35 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Agent Segretarju Eżekuttiv

Ikkonfermati Illum, 10 ta' Settembru 2012